

Sadea Kallacho Chovdavo Aitar (05/07/2026)  
BHAGEVONT PEDRU, DHORMDUTACHE SONVSTHECHEA VAVRAK  
BHETTOILOLO AITAR

*Vixoi: – “Mhoje sovem rigun ravat: visov gheyat”*

Gayonank Suchna:

Proves:	Tuje sorxem aileanv, Dhonia	A-35
D.T.V.:	Unddea ani sorea bori	C-39
Krist-Prosad:	Pormesvor mhaka choroita	D-35
Xevott:	Misachi Bhatt sompli	F-16

**SURVATECHIM UTRAM:**

Mogachea bhavam-bhoinnimno, aiz Sadea Kallacho Chovdavo Aitar. Aiz, Jezu soglleam mon'xank ek amontronn dita; To oxem mhonnta, *sogllim tumi koxtt kortat ani ojeachea bhara khal asat tim, Mhoje-xim yeyat ani Hanv tumkam somadhan kortolom Vo Hanv tumkam visov ditolom*. Jivitan ami sogllim thoktanv. Dor eke Misache Bhattent Jezu amche sovem rigta ani amkam visov dita. Aichea sevachormacho vixoi hoch, *"Mhoje sovem rigun ravat: visov gheyat"*. Ho aicho Aitar, Bhagevont Pedru, Dhormdutache Sonvsthechea Vaurak bhettoila. Hi sonvstha, odik korun, gorib-durboll vattaramni, yadnik ani dharmik zaunk akarnni kortat tea seminaristank duddvancho adar favo korta. Jezunt rigun ravun, amchea koxtti-thoklolea jivitak visov favo kor mhonn hea Povitr Misachea Bolidanant Deva lagim khotkhotan magum-ia.

**PRACHITACHI RIT:**

Somia Jezu, mhojem jivit cholounk hanv mhojeach bollacher, gineanacher, xikpacher, duddvancher, podvecher patiyelam. Mhaka bhogos. **Somia kaklut kor.**

Krista Jezu, mhojea patkak lagun mhojem jivit zhodd zalam tednam Tuje-xim yeunk ani patok soddunk hanv chuklam. Mhaka bhogos. **Krista kaklut kor.**

Jezu, mhojea jivitant koxtt aileat ani mhojem jivit bharadik zalam Somia tednam, hanvem Tuje-xim nhoi punn sonvsari vostumni visov sodla. Mhaka bhogos. **Somia kaklut kor.**

**BHAVARTIANCHEM MAGNNEM:**

1. Amcho Fap Saib Leo/ soglle bisp yadnik ani dharmik, Jezuchea khol ekcharan jiyem / ani Devache porjek choloitanam avhanam-addkollim vellar Jezunt tannim visov sodum mhonn / Bapa lagim magum-ia.
2. Rajki ani somajik fuddareamni, porjechi seva kortanam Devacheo adnia sambhallum mhonn, ani soglleam mon'xanche hok'k rakhum mhonn / Bapa lagim magum-ia.
3. Amche Kristi kuttumb magnnea, Devachea Utra ani Sonvskaram vorvim Jezuk chitkun ravum mhonn / ani kuttumbik jivitacher moddam yetat tednam Jezucher aplo bhavart okhondd sambhallum mhonn/ Bapa lagim magum-ia
4. Bhagevont Pedru, Dhormdutache Sonvsthechea vaura udexim / yadniki ani dharmik jivitak apli akarnni kortoleank favo to duddvancho adar mellum mhonn/ ani ami soglleamni udar monan hea vaurak pattimbo diunk amkam- i kurpa di mhonn Bapa lagim magum-ia.
5. Aichea misachi mandavoll kortolea

\_\_\_\_\_ familink, koxttam-trasa velar,  
Jezunt, favo to visov mellunk, Bapa lagim magum-ia.